

நீதித்துறை நடுவர் நீதிமன்றம், பட்டுக்கோட்டை.  
முன்னிலை – திரு. த.சுதர்சன்.,எம்.ஏ.எல்.எல்.பி.,  
நீதித்துறை நடுவர், பட்டுக்கோட்டை.  
2026 ஆம் ஆண்டு மார்ச் திங்கள் 16 ம் நாள் திங்கள் கிழமை  
ஆண்டு பட்டிகை வழக்கு எண்.10-2021  
CNR.No.TNTJ11-000040-2021

அரசு சார்பாக காவல் உதவி ஆய்வாளர்,

மதுக்கூர் காவல் நிலையம்

குற்ற எண்.250/2010

... குற்றமுறையிடுபவர்

/எதிர்/

1. C.P. போஸ் (எ) குபேந்திரன்,(வயது 50/2026),

த/பெ. சிதம்பரம், புலவஞ்சி, மதுக்கூர்,

பட்டுக்கோட்டை தாலுக்கா,

தஞ்சாவூர் மாவட்டம்.

2. சண்முகம் (வயது – 60/2026),

த/பெ. ராமசாமி,

சூரப்பள்ளம், பட்டுக்கோட்டை தாலுக்கா,

தஞ்சாவூர் மாவட்டம்.

3. ராசப்பா (வயது –65/2026),

த/பெ. வாட்டாக்குடி வடக்கு,

மதுக்கூர், பட்டுக்கோட்டை தாலுக்கா,

தஞ்சாவூர் மாவட்டம்.

4. பிரபாகரன், (வயது –34/2026),

த/பெ. பன்னீர்செல்வம்,

விக்கிரமம், மதுக்கூர், பட்டுக்கோட்டை தாலுக்கா,

தஞ்சாவூர் மாவட்டம்.

... எதிரிகள் .

**வழக்கு சுருக்கம்**

வ.எண்	விவரங்கள்	விளக்கம்
1)	வழக்கு எண்	10/2021
2)	காவல் நிலையம் மற்றும் குற்ற எண்	மதுக்கூர் காவல் நிலையம், 250/2010
3)	எதிரியின் பெயர், தந்தை பெயர் மற்றும் வயது, தொழில், முகவரி,	1. C.P. போஸ் (எ) குபேந்திரன்,(வயது 50/2026), த/பெ. சிதம்பரம், புலவஞ்சி, மதுக்கூர், பட்டுக்கோட்டை தாலுக்கா, தஞ்சாவூர் மாவட்டம். 2. சண்முகம் (வயது – 60/2026), த/பெ. ராமசாமி, சூரப்பள்ளம், பட்டுக்கோட்டை தாலுக்கா, தஞ்சாவூர் மாவட்டம்.

		3. ராசப்பா (வயது -65/2026), த/பெ. வாட்டாக்குடி வடக்கு, மதுக்கூர், பட்டுக்கோட்டை தாலுக்கா, தஞ்சாவூர் மாவட்டம். 4. பிரபாகரன், (வயது -34/2026), த/பெ. பன்னீர்செல்வம், விக்கிரமம், மதுக்கூர், பட்டுக்கோட்டை தாலுக்கா, தஞ்சாவூர் மாவட்டம்.
4)	சம்பவம் நடைபெற்ற நாள்	19.09.2010
5)	புகார் அளித்த நாள்	19.09.2010
6)	கைது செய்த நாள்	A1-AB A2-AB A3-AB A4-20.09.2010
7)	பிணையில் விடுவிக்கப்பட்ட நாள்	A1-20.09.2010 A2-20.09.2010 A3-20.09.2010 A4-20.09.2010
8)	அமர்வு நீதிமன்றத்திற்கு மேல் விசாரணைக்கு அனுப்பிய தேதி	-
9)	விசாரணை தொடங்கிய தேதி	30.10.2019
10)	விசாரணை முடிவுற்ற தேதி	11.03.2026
11)	தீர்ப்பு அல்லது உத்தரவு	i) அரசு தரப்பில், குற்றம் சாட்டப்பட்டவர்களுக்கு எதிரான பிரிவுகள் ச/பி.147,294(b),336,153(A),506(1) இதச வின் கீழான குற்றச்சாட்டுகளை சந்தேகத்திற்கு இடமின்றி மெய்பிக்க தவறிவிட்டனர் என முடிவு செய்து சந்தேகத்தின் பலனை குற்றம் சாட்டப்பட்டுவர்களுக்கு நல்கி குற்றவாளிகள் இல்லை என்று கு.வி.மு.ச பிரிவு 248(1) விடுதலை செய்து தீர்ப்பளிக்கிறது.
12)	தீர்ப்பின் நகல் எதிரிக்கு	ஆம்

	வழங்குதல்	
13)	காலதாமதத்திற்கான காரணம்	குற்றப்பத்திரிக்கை 03.03.2021-ம் தேதி அன்று தாக்கல் செய்யப்பட்டுள்ளது.03.03.2021 ம் தேதி அன்று இந்நீதிமன்றத்தால் வழக்கு கோப்பிற்கு எடுக்கப்பட்டது. இவ்வழக்கின் தீர்ப்புரை 16.03.2026ம் தேதி அன்று திறந்த நீதிமன்றத்தில் பகரப்பட்டது.

இவ்வழக்கானது இந்நீதிமன்றத்தில் 03.03.2021-ம் தேதியன்று கோப்புக்கு எடுக்கப்பட்டு நிலுவையில் இருந்து வந்த நிலையில் இன்றையதினம் 16.03.2026-ம் தேதி என் முன்பாக இறுதி விசாரணைக்கு வந்த போது, குற்றமுறையிடுபவர் தரப்பில் திரு.சரவணகுமார்., எம்.ஏ.பி.எல்., அரசு குற்றத்துறை உதவி வழக்கறிஞர் நிலை 2 அவர்களும், எதிரிகள் தரப்பில், திரு. A.சத்யமூர்த்தி.,பி.ஏ.பி.எல்., அவர்கள் முன்னிலையாகியும் வழக்கு ஆவணங்கள், சாட்சியங்கள் அனைத்தும் பரிசீலனை செய்து இன்று வழங்கும்,

### **தீர்ப்புரை**

#### **1. குற்றப் பத்திரிக்கையில் குறிப்பிட்டுள்ள அரசு தரப்பு வழக்கின் சுருக்கம்:**

குற்றமுறையிடுபவரால் குற்றம் சாட்டப்பட்டவர்களுக்கு எதிராக ச/பி.147,294(b),336,153(A),506(1)இதச வின் குற்றத்திற்காக எதிரி மீது குற்றப்பத்திரிக்கை தாக்கல் செய்யப்பட்டுள்ளது.

#### **2. நகல் வழங்குதல் மற்றும் குற்றச்சாட்டு வணைதல்:**

எதிரிகள் இந்நீதிமன்றத்தில் முன்னிலையானவுடன் அரசு தரப்பு வழக்காவணங்களின் நகல்கள் அனைத்தும் இலவசமாக எதிரிக்கு பிரிவு 207 குவிமுச வின் கீழ் வழங்கப்பட்டது.

3. ஆவணங்களை பரிசீலனை செய்ததில் எதிரிகளின் மீது குற்றம் பற்றி வினவுவதற்கு போதுமான முகாந்திரம் இருந்ததால், எதிரிகளின் மீது பிரிவு ச/பி.147,294(b),336,153(A),506(1) இதச வின் படி வணைந்து, குற்றச்சாட்டு பற்றி தமிழில் விளக்கி வினவிய போது குற்றஞ்சாட்டப்பட்ட நபர் தம்மிச்சையாக மேற்கண்ட குற்றச்சாட்டை மறுத்ததால் வழக்கானது அரசு தரப்பு சாட்சிகளின் விசாரணைக்காக

ஒத்தி வைக்கப்பட்டுள்ளது.

**4. அரசு தரப்பு வழக்கின் சுருக்கம்:-**

இவ்வழக்கின் குற்றம் சாட்டப்பட்ட C.P. போஸ் (எ) குபேரந்திரன், சண்முகம். பிரபாகரன்,ராசப்பா ஆகியோர் சட்டவிரோதமாக ஒன்று சேர்ந்தும், வாதியை தேவடியா மகனே என அசிங்கமான மற்றும் அருவருக்க தக்க வகையில் பேசியும், வாதியை தாக்க முயற்சித்தற்காகவும், வாதியை கற்களை கொண்டு தாக்கி காயத்தை ஏற்படுத்தியும், மத ஒற்றுமைக்கு பங்கம் விளைவிக்கும் வகையில் நடந்து கொண்டதற்காகவும், வாதியை ஊர்வலம் முடிந்த உடன் உன்னை கொல்லாமல் விடமாட்டேன் என்று கொலை மிரட்டல் விடுத்தற்காகவும், இச்சம்பவம் தொடர்பாக மேற்படி குற்றம் சாட்டப்பட்டவர்க்கு எதிராக மதுக்கூர் காவல் நிலையத்தில் கொடுத்த புகாரை பெற்று மதுக்கூர் காவல் நிலையத்தில் காவல் உதவி ஆய்வாளர் முதல் தகவல் அறிக்கை பதிவு செய்து அதனை புலன் விசாரணைக்கு வைக்கப்பட்டது. பின்பு வழக்கை புலன் விசாரணைக்கு எடுத்துக்கொண்டு சம்பவ இடத்தை பார்வை இட்டு சாட்சிகளை விசாரித்து, குற்றம் சாட்டப்பட்டவருக்கு எதிராக மேற்படி பிரிவுகளின் படி குற்ற இறுதி அறிக்கை தாக்கல் செய்யப்பட்டது.

கடந்த 19.09.2010ந் தேதி அன்று மாலை சுமார் 06.30 மணிக்கு சிரமேல்குடி மெயின் ரோட்டில் விநாயகர் ஊர்வலத்தில் எதிரிகள் சட்டவிரோதமான ஒன்று கூடியதற்காக, எதிரிகள் வாதியை தேவடியா என்ற அசிங்கமான வார்த்தைகள் பேசியும், கற்களால் தாக்கியும், மத ஒற்றுமைக்கு பங்கம் விளைவிக்கும் வகையில் குந்தகம் விளைவிக்கும் வகையில் நடந்து கொண்டதற்காகவும், வாதியை ஊர்வலம் முடிந்தவுடன் உன்னை கொல்லாமல் வார்த்தைகளால் பேசியதற்காகவும், எதிரிகளின் மீது 147,294(பி),341,336,153(A) 506(1) இதச வின் கீழும் குற்றச்சாட்டு வணையப்பட்டுள்ளது.

5. இவ்வழக்கில் அசா.1 மற்றும் அ.சா.2 வரையிலான சாட்சிகள் விசாரிக்கப்பட்டுள்ளன. அ.சா.ஆ.1 முதல் அ.சா.ஆ.5 வரையிலான சான்றாவணங்கள் குறியீடு செய்யப்பட்டுள்ளன. அரசு சான்று பொருள் ஏதுவும் குறியீடு

செய்யப்படவில்லை. அசா.1 அரசு தரப்பு வழக்கிற்கும், கு.வி.மு.ச. பிரிவு 161(3) ன் படியான வாக்குமூலத்திற்கும், முரணமாகவும் சாட்சியம் அளித்துள்ளனர்.

**6. அரசு தரப்பு சாட்சியங்களின் சாட்சிய சுருக்கம்:**

அ.சா.1 திருமதி.பெளருல்ரகுமான் புகார்தாரர் தனது சாட்சியத்தில், சுமார் 14 ஆண்டுகளுக்கு முன்பு யாரோ என்னை சத்தம் போட்டுக்கொண்டு பின்னால் இருந்து தள்ளிவிட்டார்கள். அதில் நான் கீழே விழுந்து விட்டதாகவும், திரும்பி பார்ப்பதற்குள் ஓடிவிட்டார்கள். யார் தள்ளினார்கள் என்று எனக்கு தெரியாது. அங்கு வந்த மதுக்கூர் காவல் நிலைய போலிசார் எழுதி வைத்திருந்த பேப்பரில் கையெப்பாம் பெற்றுக் கொண்டார். அந்த புகார் மனுவில் உள்ள கையெப்பம் அ.சா.ஆ.1 என்னுடையது என்று சாட்சியம் அளித்துள்ளார்.

அ.சா.2 செந்தில்குமார் தனது சாட்சியத்தில், 19.09.2010-ம் தேதி புலன் விசாரணை அதிகாரி கோவிந்தசாமி நிலைய பொறுப்பில் இருந்த போது அ.சா.1 பெளருல்ரகுமான் என்பவரிடம் புகார் மனு அ.சா.ஆ.2 பெற்று குற்ற எண்.250/2010, ச/பி.147,294(பி),336,153(A), 506(1) இதச வின் கீழ் முதல் அச்சு தகவல் அறிக்கை அ.சா.ஆ.3 பதிவு செய்துள்ளார். கடந்த 20.09.2010-ந் தேதி வழக்கை புலன் விசாரணைக்கு எடுத்துக்கொண்டு காலை 10.00 மணியளவில் சம்பவ இடம் சென்று சாட்சிகளின் முன்னிலையில் சம்பவ இடத்தை பார்வையிட்டு பார்வை மகசர் அ.சா.ஆ.4 மற்றும் மாதிரி வரைபடம் அ.சா.ஆ.5 தயார் செய்து சாட்சிகளிடம் வாக்குமூலம் பதிவு செய்தேன். சம்பவ சாட்சிகள் தனித்தனியே விசாரித்து வாக்குமூலம் பதிவு செய்தேன். எதிரிகள் முன்பிணை பெற்றதால் கைது நடவடிக்கை மேற்கொள்ளப்படவில்லை. எனவே, இறுதியாக வழக்கை புலன் விசாரணை முடித்து ச/பி. 324,506(2)லிருந்து ச/பி.147,294(பி),336,153(A), 506(1) இதச வின் கீழ் குற்ற இறுதி அறிக்கை தாக்கல் செய்தேன் என்று சாட்சியம் அளித்துள்ளார்.

அரசு தரப்பு சாட்சிகளின் சாட்சியத்தில் குற்றம் சாட்டப்பட்டவருக்கு எதிரான அம்சங்களை தொகுத்து கு.வி.மு.ச.பிரிவு 313(1) (ஆ) வின் படி வினவிய போது குற்றம் சாட்டப்பவர் அவற்றை பொய் சாட்சியம் என மறுத்தார். குற்றம் சாட்டப்பட்டவர் தரப்பில் சாட்சிகள் முன்நிறுத்தப்படவில்லை.

### 7.தீர்வு:-

இந்த வழக்கில் தீர்வுக்குரிய பிரச்சனை என்னவெனில், எதிரிகள் மீது குற்றச்சாட்டுகள் அரசு தரப்பில் சந்தேகத்திற்கு இடமின்றி நிரூபிக்கப்பட்டுள்ளதா? இல்லையா? என்பதேயாகும்.

அரசு தரப்பின் குற்றம் சாட்டப்பட்டவர்கள், சட்டவிரோதமாக ஒன்று கூடி, அசிங்கமான வார்த்தைகளால் பேசியும், காயத்தை ஏற்படுத்தியும், மத ஒற்றுமைக்கு பங்கம் விளைவித்தற்காகவும், கொலை மிரட்டல் விடுத்தற்காகவும் இவ்வழக்கை தாக்கல் செய்யப்பட்டுள்ளது.

இருதரப்பும் கேட்கப்பட்டது, ஆவணங்களும், சாட்சிகளின் வாய்மொழி சாட்சியங்களும் பரிசீலிக்கப்பட்டது. அசா.1 சம்பவம் குறித்து போலீசார் விசாரணையில் குற்றம் சாட்டப்பட்டவர்களுக்கு எதிராக வாக்குமூலம் கொடுத்து விட்டு தற்போது குற்றம் சாட்டப்பட்டவர்களுக்கு ஆதரவாக பிறழ் சாட்சியமாக மாறி சாட்சியம் அளித்துள்ளனர். அரசு தரப்பு வழக்கறிஞர் அசா.2 மூலமும் அரசு சான்றாவணம் மூலமும் குற்றம் சாட்டப்பட்டவர்களுக்கு எதிராக குற்றச்சாட்டு மெய்பிக்கப்பட்டுள்ளது என்று வாதிட்டார்.

குற்றம் சாட்டப்பட்டவர் தரப்பில் எதிரிகளுக்கும், இந்த வழக்கிற்கும் எந்தவித சம்பந்தமும் இல்லை. அரசு தரப்பில் குற்றம் சாட்டப்பட்டவர்களுக்கு எதிரான குற்றச்சாட்டு சந்தேகத்திற்கு இடமின்றி நிரூபிக்கப்படவில்லை என்று வாதிட்டார்.

இந்நிலையில் அசா.1 சாட்சியானவர் குற்றம் சாட்டப்பட்டவர்களுக்கு எதிராக வணையப்பட்டுள்ள குற்றச்சாட்டுகளை மெய்பிக்கும் வகையில் அமைந்துள்ளதா? என பரிசீலனை செய்வது அவசியமாகிறது. அசா.1 வழக்கு சம்பவத்தில் பாதிக்கப்பட்ட நபராக முன்னிலை படுத்தப்பட்டுள்ளார். மேற்படி சாட்சி அரசு தரப்பில் முதல் விசாரணை செய்யப்பட்ட போது சம்பவத்தில் ஈடுபட்ட நபரை பார்க்க வில்லை என்றும், அசா.1, தனக்கு எதுவும் தெரியாது என்றும் சாட்சியம் அளித்துள்ளார். எனவே, அரசு தரப்பில் மேற்படி சாட்சிகள் பிறழ்சாட்சியங்கள் என குறிப்பிட்டு நீதிமன்ற அனுமதியை பெற்று குறுக்கு விசாரணை செய்துள்ளன. மேற்படி சாட்சியங்கள் அரசு தரப்பு முதல் விசாரணை சாட்சியத்தின் போது குற்றச்சாட்டு பற்றி ஏதுவும் தெரியாது என்றும், அரசு தரப்பு குறுக்கு விசாரணையின் போது குற்றம் சாட்டப்பட்டவர் சம்பவத்தில் ஈடுபட்டதாக புகார் மனுவில் தெரிவித்து புலன் விசாரணை அதிகாரியின் வாக்குமூலம் கொடுத்ததாக குறிப்பிட்டுள்ளனர் என்பது தெரிய வருகிறது. எனவே மேற்படி சாட்சியம் முன்னுக்கு பின் முரணாக சாட்சியம் அளித்துள்ளனர் என்பது தெளிவாகிறது.

எனவே, முதல் தகவல் அறிக்கை பதிவு செய்த அசா.2 மற்றும் புலன் விசாரணை அதிகாரியான சாட்சியம் மட்டுமே வைத்து குற்றம் சாட்டப்பட்டவர் தான் குற்ற இறுதி அறிக்கையில் விபரிக்கப்பட்ட குற்ற செயலில் ஈடுபட்டார் என முடிவு செய்ய இயலாது. எனவே, பாதிக்கப்பட்ட நபராக முன்னிடப்பட்டுள்ள மேற்படி அசா.1, ன் சாட்சியம், அவர்களின் வாக்குமூலம் அரசு தரப்பு வழக்கிற்கு முற்றிலும் மாறுப்பட்டு முன்னுக்கு பின் முரணாக சாட்சியம் அளித்துள்ளதால், குற்ற இறுதி அறிக்கையில் சொல்லப்பட்டுள்ளவாறு சம்பவம் நடந்திருக்க கூடுமா? என்ற சந்தேகம் எழுகிறது.

எனவே, அரசு தரப்பில் குற்றம் சாட்டப்பட்டவர்களுக்கு எதிரான குற்றச்சாட்டுகளை மெய்பிக்கும் வகையிலான நம்பும்படியான சாட்சியத்தை முன்னிட தவறிவுள்ளதால், அரசு தரப்பில் குற்றம் சாட்டப்பட்டவர்களுக்கு எதிரான குற்றச்சாட்டுகளை சந்தேகத்திற்கு இடமின்றி நிரூபிக்க தவறியுள்ளார் என்று முடிவு செய்கிறது.

**8.முடிவாக,**

அரசு தரப்பில், குற்றம் சாட்டப்பட்டவர்களுக்கு எதிரான பிரிவுகள் ச/பி.147,294(b),336,153(A),506(1) இதச வின் கீழான குற்றச்சாட்டுகளை சந்தேகத்திற்கு இடமின்றி மெய்பிக்க தவறிவிட்டனர் என முடிவு செய்து சந்தேகத்தின் பலனை குற்றம் சாட்டப்பட்டுவர்களுக்கு நல்கி குற்றவாளிகள் இல்லை என்று கு.வி.மு.ச பிரிவு 248(1) விடுதலை செய்து தீர்ப்பளிக்கிறது.

ii) இந்த வழக்கின் தடயப்பொருள் எதுவும் தாக்கல் செய்யப்படவில்லை.

iii) இவ்வழக்கில் எதிரிகள் எழுதிக் கொடுத்த பிணை பத்திரம் மேல் முறையீட்டு காலத்திற்கு பிறகு ரத்தாக வேண்டும் என்றும் உத்தரவிடப்படுகிறது.

/இத்தீர்ப்புரை என்னால் சுருக்கெழுத்து தட்டச்சுக்கு சொல்லப்பட்டு அவரால் கணினியில் தட்டச்சு செய்யப்பட்டு, பின்னர் என்னால் பிழை நீக்கம் செய்யப்பட்டு 2026 ஆம் ஆண்டு மார்ச் திங்கள் 16 ஆம் நாள் திங்கள் கிழமை ஆகிய இன்று என்னால் இந்நீதிமன்றத்தில் அவையறிய பகரப்பட்டது./

நீதித்துறை நடுவர்,  
பட்டுக்கோட்டை

**அரசு தரப்பு சாட்சிகள்**

அ.சா.1	திரு.பொளருல்ரகுமான்
அ.சா.2	திரு.செந்தில்குமார்

**அரசு தரப்பு சான்றாவணங்கள்**

அ.சா.ஆ.1	19.09.2010ம் தேதியிட்ட புகார் மனுவில் உள்ள கையெழுத்து
அ.சா.ஆ.2	19.09.2010ம் தேதியிட்ட புகார் மனு
அ.சா.ஆ.3	19.09.2010ம் தேதியிட்ட முதல் தகவல் அறிக்கை
அ.சா.ஆ.4	19.09.2010ம் தேதியிட்ட பார்வை மகசர்

அ.சா.ஆ.5	19.09.2010 ம் தேதியிட்ட மாதிரி வரைபடம்
----------	--

அரசு தரப்பு சான்றுபொருள்- இல்லை

எதிரி தரப்பு சாட்சிகள், சான்றாவணங்கள், சான்றுப் பொருட்கள் - இல்லை

நீதித்துறை நடுவர்,  
பட்டுக்கோட்டை.